

इतिहास संशोधनको केही संशोधन

मोहनप्रसाद खनाल

वि. सं. १३७७ साल चैत्र कृष्ण द्वादशीका दिन रुद्र मल्लले आफ्ना नाता पर्ने अरि मल्ललाई देउपाटनमा राज्याभिषेक दिई राजा तुल्याए । परन्तु गहीमा अरि मल्ल बसेका भए पनि राज्यको बागडोरचाहि रुद्र मल्लकै हातमा थियो । तर वि. सं. १३८३ साल आषाढ पूर्णिमाको राति ३० वर्ष द महीनाको उमेरमा रुद्र मल्लको मृत्यु भयो । रुद्र मल्लका छोरा द्वीर मल्ल र त्रिभुवन मल्ल जन्मी केही कालमानै मरे-काले छोरी नायक देवीलाई बज्ये पदुमल देवी, र देवल दुवैले पाले । त्यसपछि वि. मं. १४०१ मा गद्वीमा बसेका अरि मल्लको पनि देउपाटमा मृत्यु भयो । अरि मल्लको सत्तान कोही पनि नहुँदा राजगद्वी चाहि खालीनै रह्यो । तर राज्यको बागडोर बाबुकै हकदार भएर बसेकी रुद्र मल्लकी छोरी लायकदेवीकै हातमा थियो । आखिर वि. सं. १४०३ शालमा १० दिनकी छोरी राजलदेवीलाई छाडी आमा नायकदेवीको मृत्यु भयो । पितामही (बाबुकी आमा) देवलदेवीले बडो कष्टको साथ पालिन् । पछि आनन्ददेवका पलान्चोकमा जमेका मठ्याहा छोरा राजदेवलाई वि. सं. १४०४ मा सबैका सल्लाहले राजा बनाइ गहीमा राखियो । भल्ले भ्रटनाको ब्रह्मण गोपाल राजवंशावलीमा स्पष्टसंग लेखिएको छ ।

यसरी स्पष्टसंग लेखिएको कुरालाई पनि “धनबज्ज बज्जाचार्यजी वि. सं. २०१३ साल शिवरात्रिमा प्रकाशित इतिहास संशोधन ७ संख्या ३९ क्रमागत संख्याको पृष्ठ ६ मा “हरसिंह देव आएको केही कालपछि ३० वर्षको उमेरमा रुद्र मल्लको मृत्यु भयो । ... रुद्र मल्लको छोरा जन्मी केही कालमानै मरेका हुनाले शासनको बागडोर रुद्र मल्लकी रानी देवलदेवीको हातमा थियो” भनी बहकिनु हुँदै ‘राजल देवीकी बाबुकी आमा देवलदेवीलाई रुद्र मल्लकी रानी) राजलदेवीकी आमाकी आमा) भनी अडकलको आधा-

रमा यस्ता अशुद्ध कुराहरू लेखनुहुन्छ ।

बाबुकी आमालाई तथा आमाकी आमालाई के के भनिन्छ र भन्नुपर्छ भन्ने कुरा पनि धनबज्ज बज्जाचार्यजीलाई थाहा रहेनछ । उहाँ बाबुकी आमालाई आमाकी आमा बनाउन कुनै संकोचै मान्नुहुँदो रहेनछ भन्ने कुरा यी उद्घृत अशुद्ध बाक्यबाट स्पष्ट हुँछ ।

कारण:-

वि. सं. १३८३ मा रुद्र मल्लको मृत्युपश्चात् बाबुको हकदार भएर बसेकी नायक देवीले दश दिनकी छोरी राजल-देवीलाई छाडी स्वर्गको बाटो तताएपछि आफ्नी नातिनी राजल देवीलाई बडोकष्टका साथ पालन पोषण गर्दै काखमा राखी आफू हर्ताकर्ता बनी शासन गर्ने नायिकाको रूपमा देवलदेवी देखा परेकी छन् ।

हुनत देवलदेवी कसरी पत्नी तथा आमा हुनु भन्ने कुरा गोपालराज वंशावलीमा लेखिएको छैन तापनि राजल-देवीकी पितामही (बाबुकी आमा) हुन् भन्ने कुरा स्पष्टसंग किटेरनै लेखिएको छ ।

फेरि देवलदेवी तिरहुतका राजा हरसिंह देवकी पत्नी हुन् र एक जना छोराको साथ नेपाल उपत्यकामा पसेकी थिइन् भन्ने कुरा द्रोलखामा प्राप्त चाँडीको पुस्तकमा टिप्पेको एक घटनाबाट आहा हुन्छ । त्यसकारण देवलदेवी

१ पानी परी मकाउन लागेको तथा केही अक्षर उडिसकेको सो पुस्तकबाटे एक वर्षभन्दा अगाडिनै मैले पुरातत्व विभागका निर्देशकज्यूसंग त्यसको सुरक्षा चाँडो हुनुपर्छ भनी अनुरोध गरेको थिएं । सो पुस्तकको समयमानै राम्रो सुरक्षा भै सबै अक्षरहरू पढ्न सके स्थिति मल्लको वंश र स्थिति मल्लबाटे निकै कुशाहरू प्रकाशमा आउलान् जस्तो मुलाई लाग्दछ ।

हृद मल्लकी रानी नभई राजललदेवीकी पितामही तथा हर्सिंहदेवकी रानी हुन् भन्ने स्पष्ट छ ।

प्रमाण:-

... तस्य स्वर्गस्तै सम्वत्सरो षड्युगवेदा ४४६ आषाढी पूर्णमा रात्रि भागे दाराचतु अस्तिप्रवेश कृतम् । तस्य सुनु जायमाने कृतिपय दिवसांतरेण मृत्युः ॥ पुत्री सती नायकदेवी नामः पितामही श्री पदुमलदेवीना प्रतिपालितं ॥ श्री देवलदेवी देवीद्वयोपि ॥ (गो. रा. वंशापली २७ पत्रबाट)

संबत् ४४६ आषाढ पूर्णमी दाराः समे र जायमान कृतिपय दिवसान्तरे मृत्युः ॥ पुत्रीसती नायकदेवी नाम पितामही श्री पदुमल देवीना प्रतिपालिता श्री देवलदेवी द्वयोरपि ... ॥ (केशर-वंशावली १२ पत्रबाट)

तस्य पुत्री श्री राजलदेवी नामः ॥ जातेन दशदिवसान्ते मातुश्च मृत्युः ॥ पितामही श्री देवलदेवीना अजिकष्टेन प्रतिपालितं ॥ (गो. रा. वंशावली २८ पत्रबाट)

अत्रान्तरे कर्णटवमशिज श्री ज (ग) तर्सिंहदेव समाहित संगृह्य पुत्री श्री राजलदेवी नाम । दशदिवान्ते माता स्वर्गगक... पितामहा अतिकष्टेन प्रतिपालिता श्री देवलदेवी नाम कु... प्रतिपालिता जीविता च ॥ (केशरवंशावली १३ पत्रबाट)

पितामही-ना. (सं.) बाबुकी आमा; वज्यै; पितृ-प्रसू । पितृप्रसू-ना. (सं.) वज्यै, पितामही । (नेपाली शब्द कोशको पृष्ठ ६४६ बाट)

पितामही-(सं. स्त्री.) पितामही स्त्री; दादी । (हिन्दी शब्दकोशबाट)

.... तुरकैदूरिकृत सपरिवार तिरहुत राजा मन्त्रिभिः सहारण्यं प्रविष्टः । पुत्रेण सहिता पत्नी देवलक्ष्मी देवी च स्वकुटुम्बैः सह बलं याचितुं नेपाले प्रविष्टतीः ॥ (दोलखामा प्राप्त तात्कालिक दिपोटबाट)

वि. सं. १३८२ साल माघ शुक्ल तृतीयाका दिन तिरहुतका राजा हर्सिंहदेवले रैतीहरू जम्मा पारी आफु अगि सरी

दिल्लीका बादशाह गयासुदीन तुगलकमाथि जाइलागे । हर्सिंह देवसंग गयासुदीन तुगलकको घमासान युद्ध भयो । अन्त्यमा हर्सिंहदेवको केही जोर चलेन र गयासुदीन तुगलकका संत्यहरूले सिम्रौनगढलाई ध्वस्त पारीदियो । त्यसैले तिरहुतका राजा तथा भारादारहरू सबै जङ्गल पसे । केही कालपछि आफ्ना परिवार र मन्त्रीहरूसहित भएर राजग्राम, दोलखातिर आउंदा तीनपाटनमा पुगेपछि राजा हर्सिंहदेवको मृत्यु भयो । यिनका छोरा र मन्त्री दुबै कैद गरीए, परिवार पनि समातियो तथा राजग्रामका माझि (माझी) भारोहरूले हर्सिंहदेवका सारा संपत्ति लुटे ।

त्यसको केही वर्षपछि हर्सिंहदेवका मन्त्री चण्डेश्वरले राजग्राम कब्जा गरे” भनी गोपाल राज वंशावलीमा यी कुराहरू लेखिएका छन् ।

“तर धनबज्ज बज्जाचार्यजी इतिहास संशोधन ७ संख्या ३९ क्रमागत संख्याकै पृष्ठ १० मा परन्तु हर्सिंहदेव र उनका मन्त्रीले दोलखातिर आफ्नो अधिकार जमाए तापनि नेपाल उपत्यकाभित्र विजय गर्न सकेका थिएनन् भन्ने कुरा माथिको उद्धरणबाट स्पष्ट भैसकेको छ । उनी दोलखातिर आउन लाग्दा तीनपाटन भन्ने ठाउमै मरिसकेका राजा हर्सिंहदेवले मन्त्रीसहित भएर दोलखातिर आफ्नो अधिकार जमाए भन्दै बुझकर्न बनी नचाहिंदा यस्ता अशुद्ध कुराहरू लेखनुहुन्न्य ।

कारण:-

दिल्लीका बादशाह गयासुदीन तुगलकहरूको मारने भागेका तिरहुतका राजा हर्सिंहदेव आफ्ना जाहान तथा मन्त्रीहरू लिएर दोलखातिर आकमण गर्न गएका थिएनन् । वह नेपालका अरु राजाहरूसंग महत मान भनी दोलखातिर जानका लागि पाहाडी भागमा पसेका थिए ।

कुनै ठाउमा अधिकार गर्नु छ भने दलबलसहित भएर युद्धको लागि चाहिने सेना, हतियार आदि लिएर जानुपर्दछ । तर हर्सिंहदेव त्यसरी गएका थिएनन् । त्यसैले तीनपाटन भन्ने ठाउमा उनको मृत्यु हुनासाथ राजग्रामका माझी भारोहरूले हर्सिंहदेवको सारा संपत्ति लुटे तथा मन्त्री छोरा द्वैताई कैद गरे ।

यदि हर्षसहदेव र उनका मन्त्रीले दोलखातिर अधिकार जमाएका भए राजग्रामका माझी भारोहरूले उनको संपत्ति लुटी मन्त्री र छोरालाई कैद गर्नु संभव थिएन । एकत्र हर्षसहदेवको दोलखा पुग्न कोसी बाटो वरनै तीनषाठ्ठन भन्ने ठाउंमा सृत्यु भयो । यसरी दोलखातिर आउंदा तीन-पाटन भन्ने ठाउंमानै मरिसकेका राजा हर्षसहदेवले दोलखातिर मन्त्रीसमेत भएर अधिकार जमाए भन्नु बिलकुल अशुद्ध हो । तर हर्षसहदेव मरेको केही वर्षपछिमात्र चण्डेश्वरले राजग्रामलाई वि. सं. १३८८ मा कब्जा गर्न सकेका थिए ।

प्रमाणः-

सं. ४४६ माघ सुदि ३ तिरहुतिः हर्षसह राजा नस मिथ्लासन्तोसन्त्र गहीटो ढिलीस तुरकया के बड रापत मोनारपमू थमू अगुमनयाड वस्यम् शिमरावन ग्रह भज्ञ याड, तिरहुतिया राजामहाथा आदिन समस्त बडंड व्यसन बज्ञटोमू ख्लव छिनो लिन्दुविर ववः ख्वलछिन राजग्राम द्वूलश्या धारे वंगव । टिपाटस राजा हर्षसह टोशिक क धवस कायन महानथ उभय वंधियडा कुलनै जोड विफम्वा रजग्रामया मर्किभारो धायान समस्त धन कासन ।

(गो. रा. वं. को पत्र ४६ बाट)

सं. ४५२ मार्गशिर शुदिपर चंडनएश्वरन रोजगाव काया दिन । (गो. रा. वं. को पत्र ४७ बाट)

अरु हेर्नुहोस् प्राचीन नेपाल अंक १० मा प्रकाशित राजग्रामको पृष्ठ ५१

भूलसुधार

प्राचीन नेपालका निम्न अंक र ठाडहरूमा भूलबाट अशुद्ध छापिइकोले संशोधन गरी पढ्न अनुरोध छ ।

पृष्ठ	पंक्ति	अशुद्ध	शुद्ध
अंक १० मा:-			
४८	२९	११०	११०
४९	२५	प्यासफुबाट	ट्यासफुबाट
५०	३९	तामापत्रबाट	ताडपत्रबाट
५१	१	प्रभावतीदेवी	पद्मावतीदेवी
५१	४	तामापत्रबाट	ताडपत्रबाट
५१	६	वि. सं. १३८१	वि. सं. १३८२
५१	२३	२२३	२३३
५१	२६	दोलखामा	दोलखातिर
५१	३०	३ कोस	५ कोस
अंक ९ मा:-			
५२	१०	अभिलेखप्रकाश	अभिलेखसंकलन

मोहनप्रसाद खनात